

सदा समर्थ सोच तथा वर्णन गर

आज आवाज भन्दा पर रहने बाबा आवाजको दुनियाँमा आउनु भएको छ, सबै बच्चाहरूलाई आवाज भन्दा परको स्थितिमा लैजानको लागि किनकि आवाज भन्दा परको स्थितिमा अति सुख र शान्तिको अनुभूति हुन्छ। आवाज भन्दा परको श्रेष्ठ स्थितिमा स्थित हुनाले सदा स्वयंलाई बाबा समान सम्पन्न स्थितिमा अनुभव गर्छौं। आजका मानवहरूले आवाज भन्दा परको सच्चा शान्तिको लागि अनेक प्रकारका प्रयत्न गरिरहन्छन्। कति साधन अपनाइरहन्छन्। तर तिमीहरू सबै शान्तिका सागरका बच्चाहरू शान्त स्वरूप, मास्टर शान्तिका सागर हो। क्षणमै आफ्नो शान्ति स्वरूपमा स्थित हुन पुग्छौ। यस्तो अनुभवी छौ नि। क्षणमा आवाजमा आउनु र क्षणमा आवाज भन्दा पर स्वधर्ममा स्थित हुन पुग्नु— यस्तो अभ्यास छ? यी कर्मेन्द्रियहरूको मालिक हौ नि! जब चाहन्छौ कर्ममा आऊ, जब चाहन्छौ कर्म भन्दा पर कर्मातीत स्थितिमा स्थित होऊ। यसलाई भनिन्छ अहिले भर्खरै न्यारा र अहिले भर्खरै कर्मद्वारा सबैको प्यारा। यस्तो नियन्त्रण शक्ति, शासन गर्ने शक्ति अनुभव हुन्छ नि। जुन कुरालाई दुनियाँका मनुष्यले मुस्किल भन्छन्, त्यो मुस्किल कुरा तिमी श्रेष्ठ आत्माहरूको लागि सहज मात्र छैन, अति सहज छ किनकि मास्टर सर्वशक्तिवान हो। दुनियाँका मानवले त सम्झन्छन्— यो कसरी हुन्छ? यही अलमलमा बुद्धिद्वारा, शरीरद्वारा भट्किरहन्छन् र तिमीले के गर्छौ? कसरी हुन्छ? यस्तो संकल्प कहिल्यै आउन सक्छ? कसरी अर्थात् प्रश्न चिन्ह। त्यसैले कसरीको सट्टामा फेरि यही आवाज निक्कलन्छ— यसरी हुन्छ। यसरी अर्थात् पूर्णविराम। प्रश्न चिन्ह बदलिएर पूर्णविराम लाग्यो नि। हिजो के थियौ र आज के भयौ? महान अन्तर छ नि। सम्झन्छौ— महान अन्तर भएको छ? हिजो भन्थ्यौ— हे भगवान् र आज हे को सट्टा ओहो भन्छौ। ओ मीठा बाबा! भगवान् होइन, बाबा। टाढाबाट नजिकमा बाबा मिल्यो। तिमीहरूले बाबालाई खोज्यौ अनि बाबाले पनि तिमी बच्चाहरूलाई कुना-कुनाबाट खोज्नु भयो। तर बाबालाई मेहनत गर्न परेन। तिमीहरूलाई धेरै मेहनत गर्नु पर्‍यो। तिमीहरूले धेरै मेहनत गर्न पर्‍यो किनकि बाबालाई तिम्रो परिचय थियो, तिमीहरूलाई परिचय थिएन। तिमीहरू सबैले पनि स्नेहको गीत गाउँछौ। बापदादाले पनि बच्चाहरूको स्नेहको गीत गाउनु हुन्छ। सबै भन्दा बढी स्नेहको गीत सधैं बापदादाले गाउनु हुन्छ, जुन गीतलाई सुनेर सबै स्नेही बच्चाहरूको मन खुशीमा नाँचिरहन्छ। सधैं गीत गाउँछौ त्यसैले यादगारमा पनि गीतको महत्त्व श्रेष्ठ रहेको छ। बाबाको गीतको यादगार गीत बनाइदिए। र, बच्चाहरूको गीत सुनेर खुशीमा नाँचेको र खुशीमा, आनन्दमा, सुखमा भिन्न-भिन्न अनुभवको यादगार— भागवत बनाइदिए। त्यसैले दुवैको यादगार भयो नि। यस्तो श्रेष्ठ भाग्यवान आफूलाई सम्झन्छौ वा अनुभव गर्छौ? बुझ्नेहरू अनेक हुन्छन् तर अनुभव गर्नेहरू करोडौंमा कोही हुन्छन्। अनुभवी मूर्त बाबा समान सम्पन्न अनुभवी मूर्त हुन्छन्। हरेक बोलको हरेक सम्बन्धको अनुभव होस्। सम्बन्धद्वारा भिन्न-भिन्न प्राप्तिको अनुभव होस्। हरेक शक्तिको अनुभव होस्। हरेक गुणको अनुभव होस्। जब चाहन्छौ तब गुणका गहना धारण गर्न सक्छौ। यो सर्वगुणहरूको गहनाको पसल हो। जस्तो समय, जस्तो स्थान हुन्छ, त्यस्तै गुणका गहनाहरूले स्वयंलाई सजाउन सक्छौ। न केवल स्वयंलाई अरूलाई पनि गुणहरूको दान दिन सक्छौ। ज्ञान दानको साथ-साथै गुणदानको पनि धेरै महत्त्व छ। गुणहरूको महादानी

२०७५ भाद्र १७ आइतबार २-०९-२०१८ ओम् शान्ति “अव्यक्त-बापदादा” रिभाइज १२-०१-८४ मधुबन
आत्मा ले कहिल्यै पनि कसैको अवगुण देखेर पनि धारण गर्दैन। कसैको अवगुणको सङ्गदोषमा
आउँदैन बरू गुणदानद्वारा अर्काको अवगुणलाई गुणमा परिवर्तन गरिदिन्छ। जसरी धनको भिखारीलाई
धन दिएर सम्पन्न बनाइदिन्छन्, त्यसरी नै अवगुण भएकालाई गुणदान दिएर गुणवान मूर्त बनाइदेऊ।
जसरी योगदान, शक्तिको दान प्रसिद्ध छ, त्यसैगरी गुणदान पनि विशेष दान हो। गुणदानद्वारा आत्मामा
उमंग-उत्साहको झलक अनुभव गराउन सक्छौ। त्यसैले यस्तो सर्व महादानी मूर्त अर्थात् अनुभवी मूर्त
बनेका छौ?

आज विशेष डबल विदेशी बच्चाहरू सँग मिल्न आएको छ। डबल विदेशी बच्चाहरूको विशेषता त
बापदादाले सुनाउनु भयो। फेरि पनि बापदादाले डबल विदेशी बच्चाहरूलाई दूरादेशी बुद्धि भएका
बच्चाहरू भन्नु हुन्छ। दूर भएर पनि बुद्धिद्वारा बाबालाई चिनेर अधिकारी बने। यस्ता दूरादेशी बुद्धि
भएका बच्चाहरू माथि विशेषता प्रमाण बापदादाको विशेष स्नेह छ। सबै पुतली बनेर आ-आफ्नो
देशबाट उडि-उडि ज्योतिमा जल्नेवाला हौ वा कोही चक्कर लगाउने पनि छौ? जल्नु अर्थात् समान
बन्नु। त्यसैले जल्नेवाला हौ वा चक्र लगाउनेवाला हौ? धेरै संख्या कसको छ? जसको भए पनि, जस्तो
भए पनि बापदादालाई मन परेका छौ। फेरि पनि हेर कति मेहनत गरेर पुग्यौ नि त्यसैले सदा आफूलाई
सम्झ- बाबाको हुँ र सदा बाबाको रहने छु। यो दृढ संकल्पले सदा अगाडि बढाइरहन्छ। धेरै
कमजोरीहरूको बारेमा नसोच। कमजोरीहरूलाई सोच्दा-सोच्दा पनि अझ धेरै कमजोर बन्छौ। म
बिरामी छु, बिरामी छु, भन्नाले डबल बिरामी भइन्छ। म त्यति शक्तिशाली छैन, मेरो योग त्यति राम्रो
छैन, मेरो सेवा त्यति राम्रो छैन, म बाबाको प्यारो छु वा छैन, खै अगाडि जान सक्छु वा सकिदैन- यस्ता
सोचले पनि धेरै कमजोर बनाउँछ। पहिला मायाले हल्का रूपमा प्रयास गर्छ र तिमीहरूले त्यसलाई
ठूलो रूप बनाइदिन्छौ तब मायालाई तिम्रो साथी बन्ने मौका मिल्छ। उसले केवल प्रयास गर्छ तर
उसको प्रयासलाई नजानेर सम्झन्छौ- म छु नै यस्तो, त्यसैले ऊ पनि साथी बन्छ। कमजोरीहरूको साथी
माया हो। कहिल्यै पनि कमजोर संकल्पलाई बारम्बार वर्णन नगर, नसोच। बारम्बार सोच्नाले नै स्वरूप
बन्न पुग्छौ। सदा यो सोच कि म बाबाको नबने, अरू को बन्छ? म नै थिएँ। म नै हुँ। कल्प-कल्प म नै
बन्छु- यो संकल्पले बलवान र मायाजीत बनाउँछ। कमजोरी पछि आउने हो। तिमीहरूले त्यसलाई
नचिनेर सत्य मान्छौ अनि मायाले आफ्नो बनाइदिन्छ। जसरी सीताको नाटक देखाउँछन् नि। भिखारी
थिएन तर सीताले भिखारी सम्झिइन्। उसले त केवल प्रयास गर्न आएको थियो तर सत्य सम्झिइन्,
त्यसैले उसले उनको भोलापन देखेर आफ्नो बनायो। त्यस्तै यो पनि व्यर्थ संकल्प, कमजोर संकल्पहरू
मायाका रूप बनेर आउँछन् प्रयास गर्नको लागि। तर भोला बन्छौ त्यसैले उसले आफ्नो बनाइदिन्छ। “म
छु नै यस्तो” यस्तो गर्दा-गर्दा मायाले आफ्नो ठाउँ बनाउँछ। यस्तो कमजोर होइनौ। समर्थ हौ। मास्टर
सर्वशक्तिवान हौ। बापदादाले चुन्नु भएको करोडौंमा कोही हौ। यस्तो कमजोर कसरी हुन सक्छौ? यो
सोच्नु पनि मायालाई स्थान दिनु हो। स्थान दिएर फेरि भन्छौ- अब निकाल्नुहोस्। स्थान दिन्छौ नै किन।
कोही पनि कमजोर छैनौ। सबै मास्टर हौ। सदा बहादुर, सदाका महावीर हौं- यही श्रेष्ठ संकल्प राख।
सदा बाबाको साथी हौ। जहाँ बाबाको साथी हुन्छौ त्यहाँ मायाले साथी बनाउन सक्दैन। मधुबनमा

२०७५ भाद्र १७ आइतबार २-०९-२०१८ ओम् शान्ति “अव्यक्त-बापदादा” रिभाइज १२-०१-८४ मधुबन
केको लागि आएका छौ? (मायालाई छोड्न) मधुबन महायज्ञ हो नि। त्यसैले यज्ञमा स्वाहा गर्न आएका
छौ तर बापदादाले भन्नुहुन्छ— सबै आफ्नो विजय अष्टमी मनाउन आएका छौ। विजयको तिलकको
उत्सव मनाउन आएका छौ। विजयी बनेर विजयको तिलकको उत्सव मनाउन आएका हौ नि। हो,
नक्कल गर्नमा सबै होशियार छौ। यो पनि गुण हो। यहाँ पनि बाबालाई नक्कल नै गर्ने हो। अनुसरण गर्नु
अर्थात् नक्कल गर्नु। यो त सहज छ नि। तिमीहरूले आफ्नो देश छोडेर आउँछौ त्यसैले बापदादाले पनि
आफ्नो देश छोडेर आउनु हुन्छ।

बापदादाको प्रवृत्ति छैन र! सारा विश्वको कार्य छोडेर यहाँ आउनु हुन्छ। विश्वको प्रवृत्ति बाबाको
प्रवृत्ति हो नि। बाबाको लागि त सबै बच्चाहरू हुन्। अंचली त सबैलाई दिनु छ। वर्सा दिनु हुन्न, अंचली
त दिनु हुन्छ नि। अच्छा—

सर्वश्रेष्ठ अधिकारी, बाबा समान सदा महादानी, वरदानी आत्माहरूलाई, सदा महान अन्तरद्वारा
स्वयंलाई महान अनुभव गर्ने, सदा मायालाई चिनेर मायाजीत र सर्वशक्ति स्वरूप श्रेष्ठ आत्माहरूलाई,
चारैतिरका देश-विदेशका लगनमा मगन रहने, बाबा सँग रूहरिहान गर्ने, बाबा सँग मिलन मनाउने,
याद-प्यार दिने र पत्रद्वारा पठाउने, मीठा-मीठा समाचार र स्वको स्नेहको पुरुषार्थको समाचार दिने सर्व
बच्चाहरूलाई बापदादाले सम्मुख देख्दै याद-प्यार दिइरहनु भएको छ। साथ-साथै पुतली बनेर
ज्योतिमा जल्ने अर्थात् हरेक कदममा बाबा समान बन्ने बच्चाहरूलाई स्नेह सम्पन्न याद-प्यार एवं
नमस्ते। रूहानी बच्चाहरूको रूहानी बाबालाई गुडमर्निङ्ग, नमस्ते।

महारथी भाई-बहिनीहरू प्रति उच्चारित अव्यक्त महावाक्यः—

सेवाको लागि निमित्त बनेका बच्चाहरूको पनि त माला छ नि। सबै विशेष रत्न निमित्त बनेका छौ।
निमित्त बन्ने विशेषताले निमित्त बनाउँछ। ब्रह्मा बाबालाई तिमीहरू सबै माथि एउटा कुराको गर्व छ।
कुनचाहिँ कुराको विशेष गर्व छ? सबै बच्चाहरूले एक अर्कामा विचार मिलाउँदै सुरु देखि जुन
एकताको रूप देखाएका छौ यसमा ब्रह्मा बाबालाई विशेष गर्व छ। एकता यस ब्राह्मण परिवारको जग
हो, त्यसैले ब्रह्मा बाबालाई अव्यक्त वतनमा रहेर पनि बच्चाहरू माथि गर्व छ। हेर्छन् नि कारोबार।

लण्डन ग्रुप सँगः— सदा रूहानी गुलाब बनेर अरूलाई पनि सुगन्ध दिने अविनाशी बगैँचाका पुष्प हौ नि।
सबै रूहानी गुलाब हौ। जुन रूहानी गुलाबलाई देखेर सारा विश्व आकर्षित हुन्छ। एक-एक रूहानी
गुलाब कति मूल्यवान छन्। अमूल्य छन्। जुन आज सम्म पनि तिमी सबैको जड चित्रहरूको पनि मूल्य
छ। एक-एक जड चित्रलाई कति मूल्यले लिन्छन् अथवा दिन्छन्। हुन त साधारण पत्थर वा चाँदी वा
सुन हुन् तर मूल्य कति छ? सूनको मूर्ति कति मूल्यमा दिन्छन्? यति मूल्यवान कसरी बने? किनकि
बाबाको बन्नाले सदा नै श्रेष्ठ बन्यौ। यही भाग्यको गीत सदा गाइराख। वाह मेरो भाग्य र वाह भाग्य
विधाता र वाह संगमयुग। वाह मीठा ड्रामा। सबैमा वाह-वाह आउँछ नि। वाह-वाहको गीत गाइरहन्छौ
नि? बापदादालाई लण्डन निवासी माथि गर्व छ, सेवाको वृक्षको बीज जुन हो त्यो लण्डन हो। त्यसैले
लण्डन निवासीहरू पनि बीजरूप भयौ। यु.के. अर्थात् सदा ओ.के. रहने, सदा पढाइ र सेवाको सन्तुलन

२०७५ भाद्र १७ आइतबार २-०९-२०१८ ओम् शान्ति “अव्यक्त-बापदादा” रिभाइज १२-०१-८४ मधुबन राख्नेवाला। सदा हर कदममा स्वयंको उन्नति अनुभव गर्ने। जब बाबाको बन्यौ तब सदा बाबाको हात र साथ छ, हरेक बच्चाहरू माथि— यस्तो अनुभव गछौं नि? जसमाथि बाबाको हात छ, ऊ सदा नै सुरक्षित हुन्छ। सदा सुरक्षित रहनेवाला हौं नि। ओ.के. ग्रुपको पासमा माया त आउँदैन नि। मायाले पनि सदाको लागि ओ.के., ओ.के. गरेर बिदा भएर जान्छ। यु.के. अर्थात् ओ.के. ग्रुपको सङ्ग पनि धेरै श्रेष्ठ छ नि। सङ्ग राम्रो, वायुमण्डल शक्तिशाली, त्यसैले माया कसरी आउन सक्छ? सदा नै सुरक्षित छौं। ओ.के. ग्रुप अर्थात् मायाजीत ग्रुप।

मरीशियस पार्टीः— सदा आफूलाई श्रेष्ठ भाग्यवान सम्झन्छौ? भाग्यमा के मिल्यो? भगवान् नै भाग्यमा मिल्यो। स्वयं भाग्य विधाता भगवान् भाग्यमा मिल्यो, यो भन्दा ठूलो भाग्य अरू के हुन सक्छ? त्यसैले सदा यो खुशी रहन्छ— विश्वमा सबै भन्दा महान भाग्यवान हामी आत्माहरू हौं। हामी होइन, हामी आत्माहरू। आत्मा भन्यो भने कहिल्यै उल्टो नशा आउँदैन। देही-अभिमानी बन्नाले श्रेष्ठ नशा— ईश्वरीय नशा रहन्छ। भाग्यवान आत्मा हौं, जसको भाग्यको अहिले पनि गायन भइरहेको छ। “भागवत”— तिम्रो भाग्यको यादगार हो। यस्तो अविनाशी भाग्य जसको अहिलेसम्म पनि गायन छ, यही खुशीमा सदा अगाडि बढिराख। कुमारीहरू त निर्बन्धन छौ, तन देखि पनि निर्बन्धन, मन देखि पनि निर्बन्धन। यस्ता निर्बन्धनले नै उड्तीकलाको अनुभव गर्न सक्छन्। अच्छा। ओम् शान्ति।

वरदानः— सेवाको पार्ट खेलै पार्ट देखि न्यारा र बाबाको प्यारा रहने सहज योगी भव

कति बच्चाहरूले भन्छन् योग कहिले लाग्छ कहिले लाग्दैन, यसको कारण हो— न्यारापनको कमी। न्यारा नभएको कारणले प्यारको अनुभव हुँदैन र जहाँ प्यार हुँदैन त्यहाँ याद हुँदैन। जति धेरै प्यार त्यति सहज याद हुन्छ। त्यसैले सम्बन्धको आधारमा पार्ट नखेल, सेवाको सम्बन्धले पार्ट खेल तब न्यारा रहन्छौ। कमलपुष्प समान पुरानो दुनियाँको वातावरण देखि न्यारा र बाबाको प्यारा बन्यौ भने सहजयोगी बन्छौ।

स्लोगनः— ज्ञानी ऊ हो, जसले कारण शब्दलाई मेटाएर हर कुराको निवारण गर्छ।